

**കൊല്ലം കോർപ്പറേഷൻ**

**വിജ്ഞാപനം**

നമ്പർ ആർ. 10. 16265/2007.

2007 നവംബർ 13.

കൊല്ലം കോർപ്പറേഷൻ പരിധിയിൽ സ്ഥാപിക്കുന്ന പരസ്യങ്ങൾക്ക് പ്രദർശനാനുമതി നൽകുന്നതിനായി കേരളാ മുനിസിപ്പാലിറ്റീസ് ആക്ടിലെ 271 മുതൽ 276 വരെയുള്ള വകുപ്പുകൾ പ്രകാരമുള്ള അധികാരം ഉപയോഗിച്ച് കൊല്ലം കോർപ്പറേഷൻ കൗൺസിൽ തയ്യാറാക്കിയ താഴെ വിവരിക്കുന്ന നിയമാവലി അംഗീകരിക്കുന്നതിന് മുന്നോടിയായി എന്തെങ്കിലും ആക്ഷേപം ബോധിപ്പിക്കാനുണ്ടെങ്കിൽ ഈ വിജ്ഞാപനം പ്രസിദ്ധീകരിച്ച് മൂപ്പത് ദിവസത്തിനകം കോർപ്പറേഷൻ സെക്രട്ടറി, കൊല്ലം കോർപ്പറേഷൻ എന്ന പേരിൽ ആക്ഷേപങ്ങൾ ബോധിപ്പിക്കേണ്ടതാണ്.

**കരട് നിയമാവലി**

1. ഈ നിയമത്തിന്റെ പേര് 'കൊല്ലം കോർപ്പറേഷൻ' പരിധിയിൽ പ്രദർശിപ്പിക്കുന്ന പരസ്യങ്ങൾക്ക് പ്രദർശനാനുമതി നൽകുന്നതിനുള്ള നിയമാവലി എന്നാകുന്നു.
2. ഈ നിയമാവലി 2007 ഏപ്രിൽ 1 മുതൽ പ്രാബല്യത്തിൽ വരുന്നതാകുന്നു.
3. ഈ നിയമാവലിയിൽ മുനിസിപ്പൽ ആക്ട് എന്നത് 1994-ലെ കേരളാ മുനിസിപ്പാലിറ്റീസ് ആക്ടും നഗരസഭ എന്നത് കൊല്ലം കോർപ്പറേഷൻ കൗൺസിലും മേയർ എന്നത് കോർപ്പറേഷൻ മേയറും സെക്രട്ടറി എന്നത് അതാതു കാലം നിയമിക്കപ്പെടുന്ന കോർപ്പറേഷൻ സെക്രട്ടറിയും ആയിരിക്കും.
4. പരസ്യം എന്നത് കൊല്ലം കോർപ്പറേഷൻ പരിധിയിൽ സർക്കാർ സ്ഥലത്തോ പൊതു സ്ഥലത്തോ സ്വകാര്യ വ്യക്തികളുടെ സ്ഥലത്തോ ഭൂമിയിലോ കെട്ടിടത്തിൻ മേലോ ചുവരിൻ മേലോ എടുപ്പിൻ മേലോ അല്ലെങ്കിൽ അതിന്റെ മുകളിലോ ഏതെങ്കിലും തുണോ കഴയോ സ്തംഭമോ ചട്ടക്കൂടോ താങ്ങായുള്ളതും പൊതുജനങ്ങൾ കാണത്തക്കവണ്ണം പ്രദർശിപ്പിക്കുന്നതുമായ പരസ്യങ്ങൾ എന്നാകുന്നു.
5. കോർപ്പറേഷൻ പരിധിയിൽ സ്ഥാപിക്കുന്ന പരസ്യ ബോർഡുകൾ 30' x 20' (9 മീറ്റർ x 6 മീറ്റർ) അളവിൽ കൂടാൻ പാടില്ലാത്തതും റോഡിൽ നന്നും 2 മീറ്റർ ദൂരെ മാറി നിൽക്കത്തക്കവിധം ഗതാഗത തടസ്സം ഉണ്ടാകാത്ത രീതിയിൽ സ്ഥാപിക്കേണ്ടതുമാണ്.
6. ഇരുമ്പു തൂണുകളിൽ സ്ഥാപിക്കുന്ന പരസ്യബോർഡുകൾ 1 : 2 : 4 അനുപാതത്തിൽ കോൺക്രീറ്റ് ചെയ്ത് സ്ഥാപിക്കേണ്ടതാണ്.
7. പരസ്യങ്ങൾ പ്രദർശനാനുമതിക്കായി നിർദ്ദിഷ്ട അപേക്ഷാഹാരത്തിൽ അപേക്ഷിക്കേണ്ടതും അപേക്ഷയോടൊപ്പം പരസ്യ ബോർഡ് സ്ഥാപിക്കുവാൻ ഉദ്ദേശിക്കുന്ന സ്ഥലം വ്യക്തമാക്കിക്കൊണ്ടുള്ള സൈറ്റ് പ്ലാൻ ഉള്ളടക്കം ചെയ്തിരിക്കേണ്ടതുമാണ്.
8. റോഡിനു കുറുകെ കെട്ടുന്ന ബാനറുകൾ വാഹനങ്ങൾക്ക്

തടസ്സം ഉണ്ടാകാത്ത വിധത്തിൽ കെട്ടേണ്ടതും നിശ്ചിത ദിവസം കഴിയുന്ന പരസ്യ ബാനറുകൾ സ്വന്തം ചെലവിൽ നീക്കം ചെയ്യേണ്ടതുമാണ്.

9. വാഹനങ്ങളിൽ വഹിച്ചുകൊണ്ടുപോകുന്ന പരസ്യ ബോർഡുകളിൽ വാഹന നമ്പരും മറ്റു വിവരങ്ങളും അപേക്ഷയിൽ കാണിച്ചിരിക്കേണ്ടതാണ്.
10. പരസ്യ ബോർഡുകൾ സ്ഥാപിക്കുന്നതിന് കോർപ്പറേഷൻ ടൗൺ പ്ലാനിംഗ് വിഭാഗം നിശ്ചയിക്കുന്ന ഇറക്ടൻ ചാർജ് ഒടുക്കേണ്ടതാണ്.
11. കോർപ്പറേഷൻ പരിധിയിൽ സ്ഥാപിക്കുന്ന എല്ലാ പരസ്യങ്ങൾക്കും കോർപ്പറേഷൻ കൗൺസിൽ കാലാകാലങ്ങളിൽ നിശ്ചയിക്കുന്ന പരസ്യനികുതി ഒടുക്കേണ്ടതാണ്.
12. ഏതെങ്കിലും പരസ്യ ബോർഡുകൾ പ്രസ്തുത സ്ഥലത്തു നിന്നും നീക്കം ചെയ്യുന്ന പക്ഷം രേഖാമൂലം ടി വിവരം കോർപ്പറേഷൻ സെക്രട്ടറിയെ അറിയിക്കേണ്ടതാണ്.
13. അശ്ലീല പരസ്യങ്ങൾ സ്ഥാപിക്കുവാൻ പാടുള്ളതല്ല.
14. പരസ്യം സ്ഥാപിക്കുന്നതുമൂലം ഉണ്ടാകുന്ന എല്ലാവിധ കഷ്ടനഷ്ടങ്ങൾക്കും പരസ്യം സ്ഥാപിക്കുന്നവർ തന്നെ ഉത്തരവാദികളാണ്.
15. പരസ്യ നികുതി സംബന്ധമായി കേരളാ മുനിസിപ്പാലിറ്റീസ് ആക്ട് 271 മുതൽ 276 വരെയുള്ള വകുപ്പുകൾ പ്രകാരമുള്ള എല്ലാ നിബന്ധനകളും ഇതിന് ബാധകമാണ്.
16. പരസ്യ ബോർഡുകൾ സ്ഥാപിക്കുന്ന വ്യക്തികൾ/സ്ഥാപനങ്ങൾ കോർപ്പറേഷന്റെ ലൈസൻസ് ഉള്ളവരായിരിക്കണം.

(ഒപ്പ്)

കൊല്ലം കോർപ്പറേഷൻ.

സെക്രട്ടറി.